

که غواړئ د سولې او پخلاينې دره
بېرته اوسي، اوربند ټينګ کړئ

دور سوم، شماره هزدهم، ۲۸ اسد، ۱۳۹۸

اوربند

ORBAND

- د کرښې دواړو غاړو د استقلال جګړه
- امان افغان
- د تاريخ يوه پټه پاڼه
- د ميوند پر خاوره د ميوند زمري پلونه
- د افغان ملکې ثريا له نظره د ښځو مقام...



د استقلال سلمه کاليزه او د جشن غصب شوې سيمه

اوس د ارگ لخوا په داسې حال کې د استقلال سلمې کاليزې ته درې سوه اتيا ميليونه افغانۍ ځانګړې شوې چې د جشن سيمه زورواکيو لاندې کړې، د وزارتو ملکيتونه (نندارتونونه، کمپونه) د اتيا، سلو کالو په موده همدغو زورواکيو او سرکار نه نژدې کړيو په نېکه اخيستې، د خپلې خوښې، مارکيتونه، هټې، دفترونه او ودانۍ يې پکې رغولي دي.

ان له بهره هاندو شويو افغانانو هم د جومات په نامه د جشن څخه سترګې لايې کړې ده.

همپالنه ثبات او



ثبات او همپالنه؛
اد د ټولو قومونو د وصل کړۍ ده

الرحمن لغمانی

او د ښکلا جراحي متخصص

پیس، ځوانه کې، د بدن د دانو، د نوي
دو درملنه، د بدن د سوي او سوروالي،
مونو، د سترګو په شاوخوا کې د سپينو
مېړيو او د نوکانو د ناروغيو درملنه

زان قیمت)، ماموریت

یوال مارکیټ

+93 (0) 747777



چاپېس: اسد ناشر وېليټ کابل/۱۳۹۸/۰۷-۰۹

Ketabton.com

بسم الله الرحمن الرحيم

سرليکنه

د استقلال سلمه کاليزه او د جشن غصب شوې سيمه

موږ يوازې د استقلال سلمه کاليزه نه نمانځو، هر کال مو د استقلال کاليزه نمانځلي ده، که واکمن له وېرې له ارگه را وتلی شي که نه، ولس د خپلې آزادۍ ورځ نمانځلي ده. له سرکار يې په زياتو او پرتمينو مراسمو نمانځلي ده. يو وخت داسې و چې موږ د استقلال، تجارت او پښتونستان په نامه جشنونه لرل چې هر يو په ځانگړيو مراسمو نمانځل کېده، موږ د جشنونو سيمه درلوده، د هر وزارت او ادارې خپل نندارتون او کمپ و، په هر کمپ کې څلور ورځې شپه ورځ د استقلال په وياړ بېلا بېل، فرهنگي او هنري پروگرامونه وړاندې کېدل. پر کنسرتونو او ملي نغمو او ترانو سربېره د تياتر او ډرامو په زړه پورې پروگرامونه او مستند فلمونه نندارې ته وړاندې کېدل، ددغو جشنونو او ملي ورځو په وياړ وار له مخه علمي، ادبي، تاريخي او څېړنيز اثار چمتو کېدل، راډيو ځانگړي پروگرامونه وړاندې کول او چاپي رسنيو فوق العاده گڼې را اېستلې.

د رسم گذشت پر ورځ پر رسمي پرېد سربېره د ښوونځيو زده کوونکيو هم د رسم گذشت خپل مراسم لرل چې پوره مياشت ښوونځيو له درسي ساعتونو وروسته ددغو مراسمو چمتو والی او تاييا نيوله. د رحمان بابا او خوشال خان د ملي اتنې ځانگړي تيمونه لرل او د ملي لوبو بېلا بېل پروگرامونه يې وړاندې کول. ددغو پروگرامونو د تر سراوي لپاره يوه ځانگړې سيمه «د جشن سيمي» په نامه يادېدله، له پامير سينما، ميوند واټ، د نجات تر څلي او عيدگاه تر مخ، پل محمود خان تر ارگ او نادر پښتون واټ کرۍ شپه په ځانگړيو څراغونو لکه ورځ روښانه برېښېدله، د جشن شپو له ورځو زياتې او درنې خوښۍ وړاندې کولې. اوس د ارگ لخوا په داسې حال کې د استقلال سلمې کاليزې ته درې سوه اتيا ميليونه افغانۍ ځانگړې شوې چې د جشن سيمه زورواکيو لاندې کړې، د وزارتو ملکيتونه (نندارتونونه، کمپونه) د اتيا، سلو کالو په موده همدغو زورواکيو او سرکار ته نژدې کړيو په تېکه اخيستې، د خپلې خوښې، مارکيتونه، هټۍ، دفترونه او ودانۍ يې پکې رغولي دي. ان چې له بهره واردو شويو تبليغيانو هم د جومات په نامه د جشن پراخه ساحه لاندې کړې ده.

ولس هر کال د استقلال کاليزه نمانځلي، د استقلال جشن يې نيولی، تش لاس ته يې نه دي کتلي، په نشت امکاناتو او تش لاس يې د استقلال جشن نمانځلی. تاسې به گورئ چې ارگ په څلور سوه ميليوني بودجه د استقلال جشن په کومه کچه نمانځي او ولس يې په تش لاس په کومه بڼه دروند تلي؟! ...

پاټې ۱۱ مخ

اوربند

رَبِّ اجْعَلْ هَذَا بَلَدًا آمِنًا

دور سوم، شماره هژدهم، ۲۸ اسد، ۱۳۹۸

نيولیک

د ميوند پر خاوره د ميوند	د خپلواکۍ نمانځنه/ ۶
زمرې پلونه/ ۲	امان افغان/ ۸
د کرښې دواړو غاړو د	د تاريخ يوه پټه پاڼه/ ۹
استقلال جگړه/ ۳	تور او سپين صنعت/ ۱۰
د دارالامان ښار د رغونې	د افغان ملکې ثريا له نظره د
مدنيت او حکمت/ ۴	ښځو مقام/ ۱۱
د امانې دورې نوی انځور/ ۵	

اوربند

د تلپاتې سولې لومړی گام اوربند؛ د ملي جرگې يواځېنی شرط دی اوربند؛ د روغې جوړې پيلامه ده اوربند؛ د جگړې مخنيوی دی اوربند؛ ملي غوښتنه ده اوربند؛ د هر افغان غږ دی اوربند؛ د هرې مور هيله ده اوربند؛ ملي اړتيا ده اوربند؛ ټيکاو دی اوربند؛ د سوکالۍ لوری دی اوربند؛ د بسياینې لار ده اوربند؛ د پرمختگ اساس دی اوربند؛ ژوند دی اوربند؛ له مرگ سره مبارزه ده اوربند؛ د بربادۍ مخنيوی دی اوربند ټينگ کړئ، له اوربند سره کېنئ، پر اوربند راټول شئ.

اړيکي

+93 (0) 788042821 - 0700639383

برېښلیک

spinsahaar@gmail.com

بيه

۲۰ ډ



امتياز

افغانستان

چلوونکي

افغانان

خپړندوی

دانش خپړندويه ټولنه





د بریتانیا پر خاوره د میوند زمري پلونه

ما د انگلیس پر خاوره د خپلې سوبې یادگار کې سترگې ټومبلي وې، دا د وخت د ستر زبرځواک پر خاوره زما د ولس د اتلولۍ هغه تاریخ دی چې په حقیقت کې زما د ولس او هېواد د سرلورۍ او فتحې یادگار دی، خو پېرنگي ته ګوره چې دغه ماتې یې په څومره مهارت خپله بریا ګرځولي.

ویښ قومونه خپلې ماتې د خپلو سوبو په بڼه وړاندې کوي، خپلې ماتې یادې ساتي، پر خپلو ماتو خاورې نه اړوي له خپلو ماتو د بریالیتوب پورې جوړوي. ما دلته په خپلو سترګو د پېرنگي زبرځواک ماتې ته کتل، هغه څه چې پېرنگي له خپلې ماتې تر لاسه کولی شوای، ما له خپلې سوبې تر لاسه نکړای شول، ما د شوروي په ماته او خپله فتحه کې هم دغسې ټیندک وخور، د شوروي له ماتې لوېدیځ د خپلې فتحې سندرې جوړه کړه، خو زه یې د غمیزو په سمندر لاهو کړم...

د شهرت ننگیال له ناول څخه

شپاړسم لېنکر چې د ۱۸۸۰ کال د جولای پر اوه ویشتمه د میوند په جگړه کې ښودلې ده.

یو بل ډبرلیک کې ددغه یادگار یادونه په داسې ټکو شوې:

«دغه یادگار د یوولسو هغو افسرانو او ۳۱۸ وروکیو ضابطانو او د یارکشایر شپږ شپېتم کنډک د سرتېرو درناوی او د سربښندنو یادونه کوي چې د خپل هېواد لپاره یې په افغان جگړه کې په میوند، ګرښګ او کندهار کې خپل سرونه بایللي دي.

تاریخ او خلک به د ۶۶ کنډک قربانۍ د تل لپاره په نمانځنه او درنښت یاد ساتي.

دغه یادگار په ۱۸۸۴ کال کې جوړ شوې، دوه کاله یې جوړېدن نیولې. د پوځ یوه ملي ترانه د همدغو سربښندنو په درناوي کې را منځته شوې، دوی تر مرګه د بریتانوي واکمنۍ بیرغ هسک او رپانده ساتلی.»

زما مخې ته خپل هېواد و ولس ولاړ و، له سترګو مې د بریتانیا د مادي پرمختګ پردې لرې شوې. خپل هېواد مې سرلورۍ او فاتح کوت،



وروکې غونډۍ ته په ختو مخ په بره، پر یوه ډبرلیک کښلي:

«تاریخ، هېواد او واکمنۍ ته د ژمنتیا، اتلولۍ او اخلاص بله داسې بېلګه نشته لکه

د میوند زمري

د لندن لویدیز په ۴۰ کیلو متری ریډینګ ښارګوټي د فوربري ګارډینز «پارک»

د کرښې دواړو غاړو د استقلال جگړه



يې د خيساری کلا، چاپېر مورچې نيولې وې وزير او دوو هم ورسره مل شوي وو.

د ۱۹۱۵ د جنوري پر اوومه يې پر کلا بريد وکړ، له ميرانشا کپتان جوتم له خپلو ځواکونو سره د خيسارې کلا د مليشې ملاتړ ته حرکت وکړ. له دې سره جگړه نوره هم سخته شوه، د پيرنگي له پوځ د کپتان جوتم په گډون چې يوه څدران غازي په نښه کړی و (۳۷۰) برتانوي عسکر ووژل شول، غازيانو بېشمېره آسان، قچري، ټوپک، مهمات او نور توکي په غنيمت ونيول، له غازيانو ۸ تنه دغه جگړه کې شهيدان شول.

د ياد کال د مارچ پر ۲۳ مه د څدرانو، منگلو، تنيو او خوستوالو يو ستر لښکر د گربزو د لا ليزی او پياوځخو تر منځ موقيعت ونيو، لښکر د مارچ پر ۲۴ مه د ميرانشا شمال ته پر شگي ميله کې راغونډ شو. د لښکر مشري غلام خان څدران، شاحسين، ليونی ملنگ، ملا محی الدين اکر، سالم پش، الله گل څدران، تورگل تنی، عالم خان تنی، طوطي ميزايي، گلوم دين تنی او ملک خاېي خيل کوله.

لښکر په ټوپکو، تورو، نيزو، او کوتکو سمبال و، ځينې تش لاسي هم وو. د اوږو، وريزو، گوډي يې ورسره اخيستې وو، له هر قام سره خپل بيرغ و، چې کلمه شريفه پرې ليکل شوې وه، د لښکر ډېری څدران وو، د منگلو لښکر هم ورسره يوځای شو.

پيرنگی د جنرال فين تر قوماندې لاندې خپل پوځ راټول کړ. د مارچ په ۲۶ مه پيرنگی پوځ پر غازيانو هغه مهال د ټوپونو او درنو ماشينگنيو حمله وکړه چې دوی خوبولي وو، له دې سره غازيانو داسې مقابل ورسره وکړه چې د سکند لفيټننټ جان ويل او لفيټننټ گريج په گډون (۵۷۸) تنه گوره پوځيان او مليشه ووژل شول. او (۲۵۰) يې زخيمان شول. له غازيانو (۲۰۰) تنه شهيدان او (۳۰۰) ټپيان شول.

پيرنگی له کلا دننه مقابل کوله، د راوتو مخه يې نشوای موندلی، غازيان چې له لومړي بريد وروسته نژدې غرونو ته ختلي وو، پرېکړه وکړه چې د شپې پر کمپ بريد وکړي، خو پيرنگي وار ورومبی کړ له دريو خواوو يې غازيان تر بريد لاندې ونيول. پيرنگی خپله درې اړخيزه حمله داسې تنظيم کړې وه چې لفيټننټ پرينډر د درپه په خپلو له کلي، کپتان جوتم د ميرانشا سرای له استقامته او ميچر بی سکات د همزونی له شنې خوږ (الگر جي) پرې راوگرځېد، سخت جنگ ونښت، غازيان که څه هم ناڅاپي او نابره له بريد سره مخامخ شوي وو، خو پخپل مېړني مقاومت يې پيرنگي پوځ په شا وتمباوه. (۸۱) پيرنگي عسکر يې ترې ووژل، له غازيانو (۱۸) تنه شهيدان شول. له دغه جگړې وروسته د څدرانو، تنيو، گربزو او خوستوالو لښکر پرېکړه وکړه چې دا ځل د شپانه خيسارې پر کلا بريد وکړي، ملک مادي خان مداخليل ته يې په دې اړيه ليک واستاوه، خو له بده بخته ليک ده ته له بريد وروسته ورسيد.

په ليک کې راغلي:

له سلام وروسته،

«تاسې ته دې معلومه وي چې د څدرانو، تنيو، او خوستوالو لوی لښکر راغونډ شوی دی، د دغه ليک په در رسېدو، تاسې هم بايد له ځنډ پرته خپل لښکر راغونډ کړی په پيرنگيانو چې اوس بيخي کمزوري شوي بريد وکړي او ويې شړي. انشاءالله اوس د خارجيانو د ورکېدو ورځې دي، جرمن پادشا هم پر انگرېزانو بريدونه سخت کړي، له تاسې زموږ غوښتنه ده چې د پيرنگي پر خلاف را پورته شي. له بنوڅو، خټکو، مروتو او اوريدو هم خبر راغلی چې په يوه خوله جهاد ته تيار دي.

د څدرانو، تنيو او خوستوالو لس زره کسيزه لښکر د مزدک غره په مخه کې د اوژگي او رنگوتي پر لار په تاديبي الکېرا لوېدلی و، د ډولونو په وهلو

دا حقيقت دی چې کرښې ولسونه نشي بېلولی، اوبه په ډانگ نه بېلېږي.

ولسونه گډ ديني اعتقادات، ملي ارزښتونه، کولتوري اړيکې، گډه ژبه او ملي نواميس يو له بل سره پي، دغه پيليتا داسې مزبوت غوټه شوې وي چې موقتي او تېلې کرښې، سياستونه او ښکېلاکي وېش يې حقيقت او ملي هويت نشي بدلولی.

وزیرستان که هر څو له انتظامي اړخه پيرنگی د ډيورنډ په چارپه له لوی افغانستان بېل کړ، خو د کرښې دواړو غاړو ولسونه يې له يو بل جلا نکړای شول، دغه ولسونه همېشه په غم او ښادي کې د يو بل څنگ ته درېدلی او د پردیو پر ضد يې گډه مبارزه کړې.

کله د وزیرستان مېړنيو قومونو له کرښې بلې غاړې پښتو په ننگه او ملاتړ خپله توره له ټيکې ايستلې او کله دې خوا څدرانو، تنيو، گربزو او د لويې پکتيا ولسونو د خپلو وزيرستاني عزيزانو مټ غښتلی کړی دی. دا زموږ خبره نه ده، د تاريخ اټل حقيقت دی، زموږ د ملي يووالي، قومي همغږي او ديني پيوستون دغه حقيقت د تاريخ په پاڼو کې خوندي دی.

د مغلو په خلاف د پير روښان له ملي مبارزې وروسته د پيرنگي ضد مبارزې او د جهاد په لړ کې د ملا پوونده، ملا حمزه، او ايبي فقير په ملاتړ د لويې پکتيا ولسونو د وزيرستان له آزادي غوښتونکو سره څنگ په څنگ د غزا غلبو ته اوږه ورکړې.

تاريخ را ښيي چې د ۱۹۱۴ د نومبر په ۲۸ مه د څدرانو، تنيو، خوستوالو او گربزو يو ستر دوولس سوه کسيزه لښکر د ډنډې په درداني کې د غزا له ډولونو سره د پيرنگي پر تانو او څوکیو د بريد لپاره راټول شول. غازيانو په هماغه لومړيو کې د تيليفون او تلگراف مزي پرې کړل، د ليوني ملنگ او سالم پش په مشرۍ يې د پيرنگي په ځواکونو ور ترپل.

د دارالامان ښار درغونې مدنیت او حکمت

چهاردهي ښار ته نږدې پراخه سیمه ده، امیر عبدالرحمن خان دا ځای د پلازمېنې لپاره ډېر مناسب بللی و او په ډېر حسرت یې ویلي وو، کاش کابل دلته وای! کوم پېټی چې دومره نوميالي او زړه‌ور پاچا پورته نکړ، د هغه د کورنۍ بل کس هغه کار (ډېر ښه پیل) کړ او تر نیمایي یې ورساوه.

وَرَبِّ غُفُورٍ، ناروغۍ ورسره کمې شوې او اته کاله بیا وبا را ونه گرځېده. خو پخوانۍ ودانۍ داسې جوړې شوې دي چې هېڅډول ټول روغتيايي اصول پکې نشي عملي کېدای او ځينې نورې ناروغۍ کله کله سر را پورته کوي، نو مخکې له دې چې دلته هم د لندن په څېر آفت نازل شي، اعليحضرت د نوي ښار بنسټ کېښود. ددې ښار د بنسټ اېښودنې په مراسمو کې د دولت او ملت ستر ارکان او سفيران ټول حاضر وو. دلته اعليحضرت يوه فصیحه او بليغه وينا وکړه او ددې ښار اړتيا يې په دلايلو ثابته کړه. شاه په لور ځای کې ودرېد او ويې ويل، زموږ د هېواد بخت ښه دی چې له آفتونو او مصيبتونو راته لږ ضرر را رسېږي او په لږ زيار ډېر پرمختګ کېدلی شي. دلته يې بيا شاهي خطبه او امانيه سيکې د زرګونه کاله وروسته عتيقه کيندنو لپاره د دارالامان په ته‌دابونو کې کېښودلې. د شاهانه ذات ټول کارونه په پراخه پيمانه وي. په کندهار او نورو ځايونو کې هم د نويو ښارونو بنسټونه اېښودل شوي دي او د کابل دارالامان هم له ښاره پېنځه ميله (اته کيلو ميټره) لرې دی. هيله ده چې ورو ورو به دواړه سره وصل شي. اوس د دواړو تر منځ د بېلا بېل نقل و حرکت لپاره پراخه پوځ سړک جوړ شوی او ډېرې زياتې دولتي ودانۍ په ډېره ښايسته بڼه رغول شوې دي. د حکومت

پېنځلس ناروغان شي، په هغه کې څو بېرته رغېږي. دا به د هغه پخواني فکر لرونکيو خلکو په اړه ويل کېدل چې په هر پخواني شي کې به يې تقدس لیده او د نويو شيانو سپکاوی به يې کاوه. مثلاً ويل به يې، غله ګرانه شوې ده، خو په مقابل کې به يې د پيسو ارزښت کمېدو ته نه کتل. داسې خلک هر ځای کې د نوښت او اصلاحاتو مخالف وي. وَمَا يَأْتِيهِمْ مِّنْ ذِكْرٍ مِّنَ الرَّحْمَنِ مُحَدَّثٍ إِلَّا كَانُوا عَنْهُ مُعْرِضِينَ (الشعراء - ٥) (ژباړه: کوم نوی شی چې وي، که هر څومره ګټور وي، دوی ترې مخ اړوي.) اعليحضرت غازي د کابل په شمول ټولو ښارونو کې ښاروالۍ (مجالس بلديه) را منځته کړې. پلازمېنه کې چې لومړی مجلس وشو، نو خپله شاهانه ذات پکې ګډون درلود او په هره موضوع کې يې د يوه عادي وګړي په توګه برخه واخيسته، خلکو ته يې دا نمونه وښودله چې هر څوک بايد د عمومي رفاه لپاره څنګه بحث وکړي. په ګډونوالو کې به چې چا اعليحضرت ته شاهانه خطاب وکړ، نو ده به منع کاوه او ورته ويل به يې، زه د ولس د عام وګړي په توګه راغلی يم. له هغې وروسته به بيا شاه ته په خبرو کې د لومړي کس (فرد اول) په نوم اشاره کېده. د ښاروالۍ په وسيله چې د حفظ الصَّحِيَّة، پاکوالي او نور کارونه وشول (بَلَدَةٌ طَيِّبَةٌ

ليکوال: محمد حسين خان
ژباړن ياد

د لندن په خلکو چې وبا راغله، نو طبيبان يې په مخنيوي کې پاتې راغلل، ځکه د ښار ودانۍ داسې جوړې شوې وې چې له کوڅو يې چټلې اوبه بهر نه وتلې. دلته را ټوله شوې چټلې او تعفن د ناروغيو اصلي لامل و. انسان چې بېوسه شو، نو خدای خپل قدرت وکاراوه، اور ولګېده او ټول ښار وسوځېده، ښار سوځېدو دا ګټه وکړه چې دويم ځل يې ودانۍ او آبادۍ د روغتيايي قوانينو په نظر کې نيولو سره جوړې شوې. په کابل کې به هم هر دويم او درېيم کال وژونکې وباګانې راتللې. اعليحضرت ددې ستونزې د حل لپاره له پغمانه د پاکو اوبو نلونه را تېر کړل، د خوراکي توکيو په دوکانونو يې روغتيايي څارنه پيل کړه او په کوڅو کې يې د چټلو اوبو وتلو لپاره ويالې ووېستلې. په ورپسې کال چې وبا راغله، نو ځينو خلکو به ويل، هغه پخواني برکتونه نه دي پاتې، بل ځواب چې نه و، نو ويل يې، ان په وباګانو کې هم پخوانی برکت نه دی پاتې. پخوا به يې هره ورځ سل يو نيم سل تنه وژل او اوس چې لس



ستره مانی چي په یوه لوړ ځای جوړه شوې، تقریباً په بشپړېدو ده. پخپله همایوني ذات چې ماښام هواخوری ته ځي، الماني مهندسینو ته لارښوونه کوي او هغه ودانۍ او باغونه ویني چې میلونه اوږدوالی لري. د بغداد پخوانی ښار چې عباسي خلیفه ته مناسب ښکاره نشو، نو د طبیبانو په مشوره یې د ښار گردچاپېره سیمو کې غوښتي را ځوړندې کړې، په کوم ځای کې چې را ځړول شوې غوښه خوسا نشوه، هلته یې اوسنی بغداد جوړ کړ. کتاب: افغان پاچا

د امانی دورې نوی انځور

وحید عمر

ترې نشو کولای چې هغه وخت په ولس کې لوی ارزښتونه څه وو او له ځینو پدیدو د دوی درک او په مقابل کې یې غبرگون څنگه و. کله چې تاریخ دا ځانگړنې ونه لري، نو یوازې وچې نېټې پاتې کېږي چې دا له یوې خوا په زړه پورې نه وي او له بلې خوا لوستونکي ته د تېر وخت په اړه غني تصویر او تصور نشي ورکولای، له دې امله بیا د داسې تاریخونو په لوستو، هغه درس او سبق نه اخیستل کېږي چې نور ولسونه یې له خپل تاریخه اخلي او بیاځلي د تاریخ تکرار ته نه مجبورېږي. «افغان پاچا» کتاب چې ما ولوست، نو زموږ د تاریخ له کتابونو راته بېخي جلا ښکاره شو، ځکه دا یوازې د یوې پاچاهۍ پېښلیک نه دی، بلکې د هغه پاچا د شخصیت، چلند، ذهني تمایلاتو، مفکورې، پلانونو، شخصي ژوند او له ولس او ټولنې د هغه د درک او غبرگون یوه بشپړه تابلو ده. زه هیله من یم چې دا کتاب به افغان ولس ته د غازي امان الله خان په اړه نسبتاً بشپړ او تر پخوا جامع تصویر وړاندې کړي او په ولس کې چې د غازي د ژوند، فکر، کړو وړو او خصوصاً اصلاحاتو په اړه کوم سوء تفاهمونه را منځته شوي، د هغو په حل کولو کې به مرسته وکړي.

د امانی دورې په اړه به ډېر آثار لیکل شوي او خپاره شوي وي، خو تر ډېره به هغه ستونزه په کې وي چې زموږ ټول تاریخ ورسره مخ دی او دا ستونزه څه ده؟ ستونزه دا ده چې زموږ زیاتره تاریخونه یوازې د پېښلیکونو بڼه لري، یعنې په یوه مشخصه دوره کې شوې پېښې یې په ترتیب سره راخیستې او ثبت کړې وي، په داسې تاریخونو کې د ټولنو لوی سیاسي تحولات وي، خو د واکمنو د دورې او ولس عمومي معلومات او انځور پکې نه وي، همدا لامل دی چې زموږ تاریخ ډېرو لوستونکیو ته په زړه پورې نه وي. داسې تاریخ موږ ته دقیقې نېټې راکوي، خو په هغو دورو کې د واکمنو او ولس ذهني تمایلات، په ولس کې روان کلتوري، ولسي او ټولنیز جریانونه راته نه ښيي او موږ چې دا تاریخونه لولو، نو دا معلومات





د خپلواکۍ نمانځنه

کې افغانان د سوکاله ژوند خاوندان کړي. د لومړي ځل لپاره يې قانون جوړ کړ، ښوونځيو، تخنيک او د ژوندانه نورو برخو ته يې ډېره پاملرنه وکړه. پاکي او سپېڅلتيا خو يې دومره وه چې له اروپا نه تر راتگ وروسته يې د خپل سفر د مالي لگښت ټول راپور ملت ته ورکړ او دا يې هم څرگنده کړه چې دومره لاسته راوړنې لري.

هغه ډالۍ چې په اروپا کې خلکو ورکړې وې، تر لسو ډېرې موټرې پرې ډکې شوې. د درناوي او عزت خو يې دا حال و چې د فرانسې د هغه وخت ولسمشر د شپې د ناپليون په چپرکټ کې ويده کړ او د پاریس د ښار کيلي يې ورکړه. هغه د افغانستان نوم په نړۍ کې تر لمر هم ځلانده کړ.

د هغه ستر ارمان دا و چې هېوادوال يې د غارونو له ژوند نه را ووځي او له تمدن سره اشنا شي. هغه د نړۍ نورو هېوادونو ته د خپلواکۍ روحیه ورکړه. که د هغه مېړانه او جرئت نه وای، کېدای شو چې زموږ گاونډيو هېوادونو لا تر اوسه د غلامۍ زهر څکلای. همدا باتور و چې غلامو ملتونو ته يې د خپلواکۍ ساه ورکړه.

دا چې د نړۍ ډېر هېوادونه خپل مصنوعي اتلان نمانځي، نو پر موږ خو فرض ده چې د خپل رښتيني اتل کارنامې ونمانځو. پکار ده چې د خپلواکۍ پر ورځ د هغو ټولو شهيدانو روحونو ته درودونه ووايو چې د غازي امان الله خان په مشرۍ يې خپل سرونه د هېواد لپاره قرباني کړي. پکار ده چې د خپلې دغې تاريخي ورځې په وياړ خپل مسووليت ادا کړو. د همدغو ارزښتونو پالل کولای شي چې زموږ د ازادۍ روحیه پياوړې او موږ د اوسني استعمار له منگولو وژغوري.

ژوندي دې وي د هېواد د خپلواکۍ د لارې اتلان تلپاتې دې وي، د خپلواکۍ د شهيدانو نومونه او کارنامې

**د فېسبوک کیسه ده چې یوه کس ویل،
خبر شوم چې په سوېډن کې موږ سره په
یوې فابریکې کې داسې یو څوک مزدوري کوي
چې ورور یې د یوه هېواد ولسمشر دی. ددې
حیرانوونکي خبر اورېدو مې تلوسه دومره ډېره
کړه چې بله ورځ مې سړی پیدا کړ، پوښتنه
مې ترې وکړه چې آیا رښتیا هم ستاسې ورور
ولسمشر دی؟**

حفيظ الله تراب

ورور ولسمشر دی؟
هغه وويل:

- هو! دا خبره سمه ده، زما ورور د ايريتريا هېواد جمهور رئيس دی.

د سړي ځواب هک پک کړم او په حيرانۍ مې ورته وويل:

- ستا ورور دومره لوی سړی دی او ته بيا هم په دې فابريکه کې دومره سخته مزدوري کوې؟
هغه وويل:

- زه يوازې ځان ته نه، د هغه د ماشومانو لپاره هم مزدوري کوم. د ورور کورنۍ مې لويه ده، پخپل معاش يې گوزاره نه کېږي، ځکه نو اته ساعته د ځان او اته ساعته هم د خپل ورور لپاره کار کوم او له دې ځايه پيسې ورلېږم.

زما حيراني نوره هم ډېره شوه، غلې وم چې هغه بيا راته وويل:

- زموږ يو ډېر غريب هېواد دی، خو د خپل هېواد عزت پر موږ ډېر گران دی. د نړۍ ډېرو هېوادونو موږ نه غوښتي چې مرستې يې ومنو، خو موږ کله هم دا کار نه کوو، نه غواړو چې د خپل هېواد سر چاته په خيرات تېت کړو.

له پورته کيسې نه مې موخه دا وه چې د





امان افغان

«ملت عزیز و باوفای من!

به مناسبت ختم سفر چندماهه ی من و اجراآتی که برای ترقیات شما شده بود و برای بازپرسی احوالات شما فرزندان عزیز، لازم دیدیم که از هر اکناف مملکت، وکلای شما را احضار کرده، لوی جرگه را منعقد و امورات آتیه ی دولت را تحت نظر دقت گرفته، به استشاره و استصواب وکلای ملت عزیز خود، قرار های نافع و لازمه را برای آرامی و رفاه ملت و ترقی وطن محبوب خود بدهیم و به این وسیله اشتیاق قلبی خود مان را که به دیدار شما اولاد های دلاور خود داشتیم تسکین نماییم. اینک تمام وکلای شما رسیدند و از دیدار خود شان فرحت بی اندازه ی قلبی به من بخشیدند.

مصطفی عمرزی



فرزندان عزیز!

امروز بحمدالله ما دوره ی ترقیات ابتداییه ی ده ساله ی خود را با کمال کامیابی طی کردیم. من از اطاعت و فداکاری شما، از جهد و هم آهنگی شما، از غیرت و همت شما، از صمیم دل رضایت و مسرت دارم. ما امروز در صحنه ی مبارزه ی سعی و عمل دوره ی دوم ترقیات مملکت، داخل شده ایم. ما باید با دل و دماغ قوی و با تحمل و شکیبایی که مخصوص فطرت افغانان شجاع است، از همه گونه زحماتی که در راه ترقیات وطن مقدس افغان پیش آید، پذیرایی کنیم. طوری که به شما مبرهن شده، من ابداً از خدمات ملت عزیز خود خسته نمی شوم. عشق قلبی من، آرمان و آرزوی یگانه ی من، حاصل حیات و زنده گانی من، فقط تعالی ملت محبوب و وطن مقدس من است. در این راه، عزم من متزلزل نمی شود، ولو با هر قدر مشکلات دچار شوم، هیچ گونه مدح و ثناء، هیچ قسم لوم و توبیخ، اثری به من نمی کند و مرا از فکر ترقیات و سربلندی شما باز داشته نمی تواند.

پس نظر به عزم راسخ و قوت قلبی که برای خدمات و ترقیات شما در خود مشاهده می کنم و نسبت به اعتماد و شوقی که بر وفاداری و مردانه گی و وطن دوستی و صداقت شما اولادان غیور خود دارم، بعون الله تعالی تکیه کرده به شما اطمینان می دهم که: با مظفریت فوق العاده و ترقیات درخشان، دوره

ی دوم مساعی خود را خاتمه خواهیم داد و یک بار دیگر ثابت خواهیم نمود که: نژاد پر افتخار افغان بر هرگونه عایق و حایلی که سد باب ترقیات افغانستان شدن بخواهد، غالب می شود.» (جزوه ی به ملت عزیزم، تمهید شاه امان الله در تدویر لویه جرگه ی سال 1929)

این تمهید، جهت تدویر جرگه ای بود که امان افغان، پس از بازگشت از سفر طولانی خارج از کشور، خطاب به مردم، ارائه کرده است. تداعی شخصیت شاه امان الله، همیشه با انگیزش حس عاطفی ما توأم است. در نوع ادبیات خاص او، محبت سرشار به مردم، وطن و آرزوی قلبی پیشرفت و رفاه، هنوز هم به افغان ها انگیزه می بخشند که عقب نروند.

نود سال پس از سقوط امانی، اما هرچه از مفاهیم حریت سیاسی، جهش مدنی و رو به جلو معاصر طرح می شوند، به گونه ای تکرار خوش برداشت هایی اند که در سلطنت اعلی حضرت شاه امان الله شکل گرفتند. این گونه، هرچند در بستر مبارزات طولانی مردم ما از 5 سده بدین سو، گذشته دارد، اما نوع عصری (مدرن) به تعمیم ذهنیت هایی انجامید که می شود گفت مقطعه ی امانی، افغانستان را به جلوی رهنمون شد که سال ها بعد، پس از توحش سیاسی هشت ثور، انحصارات ملایان و تهدیدات بنیادگرایی مذهبی نیز اما فاصله گرفتن از تحجر و سنت زده گی های غیر تعریف شده، آرزوی قلبی

هر افغان است.

در روز های مناسبتی که گاه تکرار خواسته های سیاسی، اصل قضیه را ملال می کند، اکثراً از شاه امان الله و 28 اسد(شکستن حصار و تحقیر استعمار) در جنبه هایی که در رژیم های مختلف، به تبع ایدیالوژی ها برجسته می شدند و این رویکرد به سنت جناح هایی مبدل شده است که هریک به میل خویش، شخصیت و سلطنت شاه امان الله را بازخوانی می کنند، یاد می شود.

باری باز برای ارج و ارجحیت شخصیت و سلطنت شاه امان الله، اما با رویکرد تجدد تاریخی، به یک بازخوانی دیگر، رو می کنم تا ثبات پایه های تاریخی جهش مدنی و سیاسی ما در تبلور شخصیت امان افغان، تبیین کند: همیشه خوانی تاریخ و باور های شاه امان الله، چه قدر به نفس آمال رفاه و داعیه ی مدنی مردم ما مرتبط است. این مثال (شاه امان الله) نماد تاریخی آن جهش سیاسی و مدنی ست که با دست آویز آن نیز به خواسته ها و اولویت های مدنی، سیاسی و اساسی خود می پردازیم.

مرحوم لودویک آدمک، رنسانس فرهنگی و رسانه یی معاصر افغانستان را بدون علامه طرزی، ناممکن می خواند. به مصداق این برداشت، خوانش زمینه ی سیاسی، مدنی و رفاهی افغان ها بدون شاه امان الله، اگر ناممکن نباشد، ناقص است.

ارزش سیاسی، اجتماعی و فرهنگی یک شهزاده در جنبش مشروطیت:

اعلی حضرت شاه امان الله در دامان پدر و مادری رشد یافت که به تعبیر کنونی، شخصیت های اول افغانستان شمرده می شدند. میراث تاریخی اعلی حضرت امیر عبدالرحمن، زمینه ی سیاسی اعلی حضرت شهید حبیب الله خان را ثبات بخشیده بود. پدر شاه امان الله در زمینه ای که خود مبتکر بسیاری از عناصر مدنی، فرهنگی و رسانه یی آن بود، در روشنگری هایی که به راحتی وارد حیات خلوت سلطنت می شدند، به گونه ای باعث شده بود(جلب توجه) تا امان الله از این طریق نیز عضو جنبش مشروطیت شود.

می شود گفت طرح های انکشافی، عمرانی و رسانه یی اعلی حضرت امیر حبیب الله خان، به اندازه ای خوب بودند که هرچند تعمیم آن ها به توطئه ی ترور خودش انجامید، اما آن مرد معزز، مسوولیت های وجدانی و میهنی اش را فراموش نکرد.

رسمیت معارف عصری و علاقه ی مفرط شاه به عمران و فرهنگ، به خصوص کتاب، بدون شک بر روش ها و علایقی اثر گذشتند که بعداً در سلطنت امانی، به جهش عظیم رو به جلو مدنی و رفاهی مبدل شدند؛ یعنی زمینه های از قبل فراهم شده، امان افغان را به فعال ترین عضو جنبش مشروطیت، مبدل کردند.

سلطنت شاه امان الله را می توان بزرگ ترین دست آورد جنبش مشروطیت افغانستان دانست؛ تحرکی که مایل بود کشور ما به توسعه ی عمرانی، انکشافی و اقتصادی رو آورد.

سلطنت یک عضو فعال جنبش مشروطیت: تعمیم مفاهیم مدرن فرهنگی، رسانه یی و مدنی در مقاطعی که باعث تغییر و تحول بنیادین شده اند، در نمونه های تاریخی در کشور های اسلامی، در ترکیه با مصطفی کمال آتاترک، در ایران با رضا خان پهلوی، در کشور های آسیای میانه به وسیله ی اتحاد شوروی و در سایر نقاط با تسریع خیزش های ناسیونالیستی و سوسیالیستی نیز صورت پذیرفته اند. در نمونه های دیکتاتورشیپ، شخصیت هایی مانند صدام حسین در عراق

و معمرالقذافی در لیبیا، بدون اعلام باور های بسیار مقید چپی و راستی، مردم را از مزایای رویکرد رو به جلو دولتی، مستفید کرده اند. در افغانستان، گرایش های یک شهزاده به رفاه اجتماعی که بعداً در کسوت شخص اول مملکت ظاهر شد، موهبت هایی بودند که مردم ما به آن رسیده اند؛ هرچند زمینه های آن ها حتی در زمانی که جمال الدین افغان در دربار شاهان افغانستان، ریفورم می داد، گذشته دارد، اما در سلطنت امانی به مشی اساسی دولت تبدیل می شوند.

قرار گرفتن جنبش مشروطیت در راس قدرت که با شاه امان الله تمثیل می شد، به تسریع روندی انجامید که پس از سقوط امانی نیز تغییر در همه عرصه ها، وقتی آن تاریخ را بازخوانی می کنیم، اساس بسیاری از حرکات مدنی، فرهنگی و رسانه یی کنونی است.

تمثیل خواسته های جنبش ملی مشروطیت افغانان ها که از تمام اقوام عضو داشت، سلطنت امانی را به سمبول تاریخی ما مبدل کرده است. مزیت سلطنت یک عضو فعال جنبش مشروطیت باعث شد، طرح های کلان تحول، هرچند بسیاری تطبیق نیافتند، اما به آمالی مبدل شوند که در حاکمیت های بعدی، جزو جداناپذیر مشی دولت ها جهت تغییر مثبت، انکشاف و خدمات عامه باشند. نقش تاریخی اعلی حضرت شاه امان الله، تنها منحصر به افغان جسوری نیست که استعمار را تحقیر کرد و به مردم رو آورد.

مفاهیم مدنی، فرهنگی و رسانه یی تعمیم یافته در سلطنت او، افغانستان را از گذشته ای سوا کردند که در باور های عامه ی مردم، خوانش یک سوبه ی باور ها، باو جود مفاهیم عصری حاکمیت، فرهنگ و رسانه که از سلطنت مرحوم امیر شیر علی خان قوام یافتند و در تمام حاکمیت های امیر عبدالرحمن خان و حبیب الله خان، هرچند با رعایت بیش از حد دینیات، اما تقویت می یافتند، جامعه را بی موازنه ساخته بود. تعمیم ذهنیت های ارزش نقش زنان و دختران افغان، فرهنگ و سیاست نو، نظام های دیموکراتیک که با شورا حمایت می شوند و آن چه از بازخوانی قابل وصف جهش مدنی زمان شاه امان الله می دانیم، ارزش حضور تاریخی او را در مقطعه ای که باید ابراز وجود می کرد، مهم می سازند.

نود سال پس از «تراژیدی سقوط امانی»، اما اکثر مفاهیم انسانی آزادی های فردی، کار رسانه یی، فعالیت فرهنگی و احترام به حضور زنان، با تداعی شخصیت و سلطنت شاه امان الله، نوستالژیک می شوند. بنابر این، یادمان او، نه فقط تکرار خوش توارد جدید سیاسی افغانستان است، بل همواره باعث می شود با جان کلام آن، به اولویت ها و آرمان هایی ارج بگذاریم که امروزه نیاز های اساسی افغانان به خاطر رسیدن به زنده گی آرام، مرفه، با وقار و با عزت می باشد.

د تاریخ یوه پټه پاڼه

کله چې خوست کې د سپه سالار محمد نادرخان او ببرک خان خُدران په مشرۍ پوځي او ملي لښکر خپل سوقيات بشپړ کړل- له کرښې خوا په ټوچي تانډه کې هم د پاڅون ښکته پورته شوه، ډېری ځايي سپاهيانو تانې پرېښي وې، پيرنگي د مې پر 25 مه د ټوچي ټولي څوکۍ پرېښې وې، د څوکيو وسایل، مليشې او عسکر يې سپين وام ته لېږدولي وو. دوی غوښتل د عیدکو په لور سپين وام کلا هم پرېږدي، ځکه خو يې خوراکي او لوژستيکي توکي وسوځول، خو د سپه سالار نادرخان لښکر پسې ورسید او پر سپين وام کلا يې د ازادۍ جند په لکه کړه. د مليشې يو ضابط پات خان له پنځلسو سپاهيانو سره د غازيانو اړخ ونيو، د جنرال نادرخان د پوځي لښکر تر څنگ د ځدراڼو، څاڅيو، منگلو، وزیرو، میسدو دورو ملي لښکرې هم ملي وې. د وزیرو مسیدو د لښکر ډېری ځوانان هغه سپاهيان وو چې د غازيانو

اړخ ته وراوښتي وو. د 1919 د مې په 25 مه له دته خپلو، شپانه خيسارې، توت نري او بويه له چونیو او کلاگانو پرنګيان ووتل. سپاهيان وار په وار ياغي کېدل او پخپلو چونیو بريدونو ته ورګرځېدل. له پوستو، چونیو او څوکيو تښتېدلي سپايان او مليشه د ميرانشا کلا شاوخوا راټول شوي وو، د دورو،وزیرو سپايان هم له پاڅونوالو سره مله او د پيرنگي پر تاسيساتو يې په ور تر پللو د ټوچي کلا سوځولې وه. اړيدو سپايانو د ځايي هغو «وزیرو دورو» پاڅون ته په کتو په ګوره پوځيانو ورباندې کړې وه. د ميرانشا له کلا هم سپايان له کمپ په راوتلو له غازيانو سره يو ځای شوي وو، د ټوچي پوليتيکل ايجنټ میجر ارګريټ ته چې د ميرانشا کلا په جاج اخيستو د وزیرو، مسیدو ځوانانو د نبض تودوخه څرګنده شوه، د شمالي وزيرستان عمومي قومانداني ته يې وړاندیز وکړ، چې د وزیرو دورو ځايي سپايان له کلا وباسي او د کلا واک سيک او هندو سپايانو ته وسپاري.

په ډنډه کې غازيانو د ډولونو انگازې د ميرانشا کلا ته رسېدلي، د وزیرو دورو سپايانو له ايستلو وړاندې پاڅون وکړ او د جمعه دار ترين خان پر مشرۍ يې په يمانه وسله ولجه او د الله اکبر په نازو له سک او ډوګره پوځيانو سره جګړه پيل کړه، پاڅونوالو د کلا دېوال سوری او له وسلو سره د باندي راووتل، ګوري چې زرګونه غازيانو له کلا د باندي مورچې نيولي دي. د ميرانشا کلا د مې تر 30 مې کلایندوه، له کلا د باندي د جنرال اوکاس د پوځيانو او غازيانو تر منځ نښته روانه وه، په دغو

جګړو کې له غازيانو 36 تنه شهيدان او 61 تنه ژوبل شول، د پيرنگي له پوځونو 275 تنو خپل سرونه خورلي وو. د شمالي وزيرستان له څوکيو او پوستو د وزیرو دورو سپايان راووتل د ميرانشا لمر خاته ته د پيرنگي له شپږو کلاگانو د مې تر 27 مې ايله دوی کلا وې (عیدکو- او ريښيا پوست) له پيرنگي سره پاتې وې، يوه ورځ وړاندې د مې په 26 مه د شينګي پوستې سپايان، سيدګي پوستي ته له دې ويرې تښتېدلي و چې جنرال نادرخان ښايي له سپين وام دې پلو مخه کړي. پر هماغه نېټه د کجوري له کلا هم سپايانو سيدګي ته په تښته پښې سپکې کړې وې، سپه سالار نادرخان چې د مې پر 23 مه تل کلا نيولې وه، د جون په 5 مه د جنرال ار ايچ ډاير په مشرۍ د پيرنگي پوځ له کوهات چوني د تل په استقامت سوقيات پيل کړل. جنرال ډاير له سپه سالار نادرخان په څنگ د تل لوېديز کې د ببرک خان خُدران په څلور زره کسيز لښکر بريد وکړه سخت جنگ ونښت، ګوره پوځيانو ته د سرو مال درانه زيانونه واوښتل.

د هندوايسرای اعليحضرت غازي امان الله خان ته د خبرو او متارکې بلنه ورکړه او هغه خپلو جنرالانو ته د ډز بندۍ امر وکړ.

که حکومت په دغه استقامت د غازيانو پر مختګونه او سوبو ته په کتو نورو استقامتونو کې د ستراتيژۍ او تاکتيک اړوند نوبت پامور بللی وای ښايي افغانستان خپلو طبيعي سرحدونو ته رسېدلی وای.

تور او سپين صنعت

ارواښاد استاد عبدالجليل وجدي

په تېر پسي...

سراج الاخبار افغانستان:

مولوي عبدالروف خاكي له خپل پلار مولوي عبدالرحيم څخه زده کړې وکړې چې د امير شېر علي خان د حضور ملا او د هغه د زوی او وليعهد او ښوونکی هم و.

د خپل پلار له شهادت څخه وروسته د ۱۲۹۸ ش کال د شوال په مياشت کې له هېواده بهر تلو ته اړ شو او د ۱۳۰۰ هـ.ق کال په شاوخوا کې بېرته هېواد ته راغی.

کله چې مولوي عبدالروف بېرته خپل هېواد ته راغی، نو د حضور ملا او د شاهي مدرسي د لومړي مدرس په توگه وټاکل شو. په دغه دربار کې به يې له بهرنيو اخبارونو او بهرنيو ژبو څخه خبرونه هم ترجمه کړل.

د کندهار د مشاهيرو ليکوال ولي زلمي ليکلي چې مولوي صاحب په عربي، فارسي، پښتو کې اديب او ليکوال او شاعر و.

ده به د هغو ټولو عربي مجلو مهم موضوعات چې شاهي دربار ته راتلې ترجمه کول. د ده علمي تبخير ته دوو پاچاهانو امير عبدالرحمن او اميرحبيب الله خان په درنه سترگه کتل، کله چې پادشاهي امير حبيب الله خان ته په ميراث کې ورسېده، نو د حضور ملايي د شاهي مدرسي معلمي او د دربار فرهنگي وياړ ده ته پاتې شو. د هېواد دغه علمي او فرهنگي شخصيت د يو شمېر نورو روښانفکرانو په مرسته د سراج الاخبار افغانستان په نوم د انجمن جوړ کړ چې بيا همدغه انجمن د دغه مولوي په مشرۍ د سراج الاخبار افغانستان په نوم د يوې جريدې په تاسيس بريالی شو. دی د اوه شپېتو کلونو په عمر په کابل کې د ۱۳۳۳ هـ.ش د شوال په ۱۶ وفات شو، محمود طرزي په سراج الاخبار افغانستان کې وليکل:

... به تمام افسوس و کمال ياس و حسرت با چشم اشکبار و قلم ماتم بار خبر کدورت اثر ضياع ابدی عالم علامه و فاضل کامل فرزانه فضایل همراه عليجاه مولوی عبدالروف خان صاحب را درج صحايف غم و اندوه می نمايم. سراج الاخبار افغانيه به مولوی زاده گان ذی فضل و عرفان جناب مولوی عبدالواسع خان و مولوی عبدالروف خان فرزندان ارجمنان حضرت مرحوم مشاراليه عرض تعذيب تقديم ميکند.

مرحوم مولوي تر ۱۳ زيات کتابونه ليکلي دي، په عربي، فارسي او پښتو يې شعرونه ويلي، په يو نظم کې يې د هېواد پالنې روحیه داسې رانغښتلي ده.

افغان اگر فکند بر صلاح خویش اول ببایدش که بگیرد سلاح خویش
گر اصطلاح وی طلب و عیش و عشرتست
فرض است آنکه محو کند اصطلاح خویش
این سر زمین خوش که بافغان چو مادرست
داند پسرانش بد گرها جناح خویش

د امير شېر علي خان په وخت کې د شمس النهار له خپرېدو وروسته بيا در امير عبدالرحمن خان په وخت کې د کومې خپرونې پته نشته. البته په همدغه وخت کې او د امير حبيب الله خان د واکمنۍ په دوران کې يوه لاس کښلې (قلمي) روزنامه د دربار لپاره ليکل کېده. په ۱۳۰۹ - ۱۳۱۰ هـ.ش کلونو کې ددې قلمي روزنامې ليکونکی ميرزا

تاج محمد او په ۱۳۲۲ کې حافظ حيدرعلي اواړی دی.

په دې توگه د شمس النهار له خپرېدو وروسته د افغانستان د ژورناليزم په تاريخ کې يوه اته ويشت کلنه تياره دوره راغلې ده چې له ۱۸۷۹م څخه يې تر ۱۹۰۶م پورې يعنې د سراج الاخبار افغانستان تر خپرېدو يې دوام کړی دی.

همدغه تياره دوره د (سراج الاخبار افغانستان) تر خپرېدو پورې دوام کوي. مرحوم پوهاند حبيبي په ملي ارشيف کې د خوندي شويو اسنادو له مخې ليکلي چې د هېواد يو شمېر روښان فکران او پوهان د شاهي مدرسي مربوط او د حبيبي دارالعلوم مربوط د امير حبيب الله خان دربار ته پېشنهاد وکړ چې د افغاني پوهانو يوه ټولنه دې جوړه شي او هغه دې د سراج الاخبار افغانستان په نوم يوه پنځلس ورځنۍ جريده خپره کړي. د دغه انجمن رئيس مولوي عبدالروف خان کندهاري تخلص په خاکی د شاهي مدرسي سر مدرس او د حضور ملا او مولوي محمد سرور واصف د مولوي احمد جان الکوزي متخلص په تاجر زوی يې د محررۍ منشي توب دنده لرله. د دغو روښنفکرانو عالي هدف همدغه د خلکو راوېښول او له نوي مدنيت او د دنيا له نويو پېښو سره د هغغو اشنايي وه...

د سراج الاخبار د انجمن غړي دغه کسان وو:

۱. اېډېټر يعنې عنوان گذار: مولوي عبدالروف خان.
۲. سب اېډېټر يعنې نايب عنوان گذار: مولوي نجيب علي خان.
۳. محرر زیر دست اېډېټران: مولوي سرور خان.

۴. مهتمم او د اردو اخبارونو ترجمان، منشي حافظ حيدر علي خان.
۵. د اردو اخبارونو ترجمي، معاونان: عبدالرحمن بېک او عبدالرحيم بېک
۶. خوش نويس کاتبان: ميرزا غلام قادر خان او ميرزا محمد اسحق خان.
۷. مصحح: قاري نېک محمد خان.

سراج الاخبار د خپلې ټولنې څخه بهر هم همکاران او همفکران لرل. د دربار په يو يادداشت کې سپارښتنه شوې وه چې به محمود طرزي څخه چې هغه وخت نوی له شام څخه خپل هېواد ته راستون شوی و، د صحافت د چارو او د جريدې په مضامينو کې نظر وغوښتل شي (جنبش مشروطيت در افغانستان، ۶، ۷ م، م).

د افغانستان د ژورناليزم تاريخچې هغه پېشنهادونه را اخيستي دي چې د دغه انجمن له خوا د جريدې د ښه تنظيم لپاره يې وړاندې کړي وو چې دا دي:

۱. د اخبار نوم دې سراج الاخبار وي چې د اخبار په لومړي مخ دې په پندو حرفونو ليکل کېږي.

۲. د مطالبو د اخيستلو لپاره دې په هغه اخبارونو سربېره چې اوس کابل ته راځي ځينې نور ضروري اخبارونه، مواد لکه نقشي، جغرافيه، د لغت کتابونه چې د اخبار لپاره لازم دي، د حضور له امر نه وروسته دې راغوښتل شي او د پېښور د اسلاميه داغخاني د سر رشته دار په نامه دې فرمان صادر شي چې کتابونه او اخبارونه ددې ليک له مخې واخلي او راويي لېږي:

د ضرورت وړ عربي اخبارونه، الظاهر، نبراس،

المشاركه و المغاربه، مستشار، د ضرورت وړ انگرېزي اخبارونه، اسلاميه کالج نټلی لاهور، د لاهور د اسلاميه مطبعې چاپ او د ضرورت وړ ترکي اخبارونه، د اړتيا وړ اردو اخبارونه: بمبيي گزت، دهلي گزت، کرزن گزت، نصرت الاخبار، مهر درخشان، اخبار سوداگر. په فارسي ژبه لويې او غني نقشي، د ځمکې کره، براعظمونه، مراة الارض، د لاهور د اسلاميه مطبعې چاپ. په فارسي ژبه اطلس، د لاهور مفيد عام طبع. د فارسي او عربي لغاتو کتابونه له هر ډول نه يې يو يو ټوک. ۳. دار السلطنة خپرونه دې د کوټوالۍ په وسيله خاص بيت الشورای ته ورسول شي او له هغې وروسته دې د جرگه گۍ د غړيو په خوښه د خپرېدو وړ پېښې د اخبار مطبعې او کېدای شي دغه خبره د يو څه مهتمم د اخبار د مديرانو په خوښه مضمونونه ترتيب او کاپي يې دې ليکونکيو کاتبانو ته وسپاري او تل دې داکار په نظر کې نيسي، خو تر وسته وسته دې له اختلافي مسالو څخه ځان وساتل شي، خو د ټولو مسلمانانو تر منځ ورورولي ټينگه شي.

۴. هغه پېښې او مضمونونه چې عموماً په اخبار کې خپرېږي دا به وي:

- ديني مسئلې.
- استشهدونه چې وخت په وخت به د خلکو د هوسايۍ او نېکمرغۍ لپاره د دولت له خوا خپرېږي.
- خارجي خبرونه.
- د افغانستان پېښې.
- مقامي يعنې دارالسلطنه خبرونه.
- د غلې بيه او نور.
- د هېواد د بېلابېلو برخو د موسمونو حالات.
- شعرونه او ويناوې.
- د تجربه شويو داروگانو له نسخې او د روغتيا چارې.
- د تاجرانو اعلانونه.

- د «ذات مبارک سر کار والا» حالونه او حرکتونه لکه په جشنونو، رسمي دربارونو، د پوځونو کتلو او نورو وختونو کې د اخبار کچه دې په داسېډول وي چې کاغذ ضايع نه شي او که د «حبل المتين» په اندازه وي ښه دی.

- په اول کې دې اخبار په مياشت کې يو ځل چاپ شي.

- اوس دې اخبار له اتو پاڼو څخه نه زياتېږي او د اخبار د نسخو شمېر دې د دولت د منصبدارانو، ملکي او نظامي خدمتگارانو په شمېر وي او سل نسخې دې زيات خپور شي او د اخبار د چاپېدو ورځ دې چار شنبه وي.

- د اخبار د وېشلو چارې د ډاگ کارکونکيو ته وسپارلې کېږي او د ډاگخاني د پياده گانو شمېر د اړتيا له مخې زياتېږي.

- که کورني او باندني خبرونه او بېل بېل مضمونونه چې د اخبار له خپرېدو څخه مخکې مطبعې ته رارسېدلي وي، د اخبار ټاکلې پاڼې ډکې نه کړای شي پاتې مخونه په ځينو نادرو کتابونو ډکېږي، لکه تاريخ افغاني او نور چې لا تر اوسه نه دي خپاره شوي، او په اخبار کې به د عجيب او غريب کتابونه را نقل او لکه د کتاب غونډې به چاپېږي.

د اخبار لومړنۍ گڼه د ۱۳۲۳ هـ.ش کال د ذی القعدة په پېنځلسمه (۱۹۰۶ م کال د جنوري په يوولسمه نېټه) په سنگي چاپ خپره شوه. (جنبش ۷ مخ).

نور بيا...

د استقلال سلمه کاليزه...

دا نه يوازې له تاريخ ناخبري ده، بلکې تاريخ د خپلو غوښتنو، خواهشاتو او گټو تابع گرځولو گستاخي هم ده. له همدې ځايه موږ د تاريخ پر هغو اړخونو تکیه کوو چې زموږ خوښه او گټې پکې نغښتې وي، ځکه خو تاريخ د خپل سوچ، غوښتنو او فکر تابع گورو، هغه پېښې- پرمختياوې را اخلو چې تعبير او استناد يې زموږ له مزاج او گټو سره اړخ لگوي، که داسې نه وای، ولسمشر غني به دهمزنگ کې د نايب سالار عبدالوکيل خان نورستاني ځلې او څلور لارې، د روښنايي غورځنگ د وژل شويو په نامه نه وای اعلان کړی؟

له صدارت د مرحوم ميوندوال له استعفا وروسته نور احمد اعتمادي چې د مشر مجروح په خبره: «نه صحتش خوب بود، ونه پشت کار کافی داشت»، د پاچا لخوا د صدراعظم په توگه نوماند کړای شو. ده په اسانۍ د باور رايه تر لاسه کړه، خو د پاچا له ملاتړ سره يې د ستونزو د ادارې مخه ونشوای موندلې، هغه وو چې پاچا د ولسي جرگې رئيس ډاکتر عبدالظاهر د کابينې په جوړولو موظف کړ. له يوې خوا د پاچا ملاتړ او له بلې خوا جرگې د

رياست په موده کې له استازو سره تعامل ده ته د باور رايې تر لاسه کول اسانه کړل. ده په کابينه کې ډاکتر عبدالصمد حامد د صدارت مرستيال او محمد موسی شفيق د بهرنيو چارو وزير وټاکه.

دغه وخت د هېواد په جنوب لوېديز کې د وچکالۍ له امله سخته کختي را منځته شوې وه داسې خبرونه خوله پر خوله گرځېدل چې ځينو کورنيو له مالي تنگسيا د خپلو بچيانو پلور ته مخه کړې ده، د بهرنيو چارو وزير مرحوم شفيق د عاجلو مرستو را غوښتو په پار بهرنيو هېوادو ته بېړنۍ سفر وکړ، ډاکتر صمد حامد د پلاوي په مشرۍ د مرستو د وېش په موخه کاځتي خپليو سيمو ته ولاړ.

حکومت په هغه کال په سرکاري کچه د استقلال جشن له نمانځې تېر شو او جشن ته پام کې نيولي لگښتونه يې د دولت له رسمي کود څخه له کاځتي خپليو سيمو سره د مرستو هغه ته انتقال کړل، خو په ملي کچه د استقلال جشن په هماغه ملي جذبه او پراخه پيمانه ونمانځل شو، له لگښتونو پرته يې جشن له پخوا زيات ملي او سرتاسري کړ. کلي کلي او کور کور ته د نمانځې لړۍ وغځېدله، يو ځل بيا دغه حقيقت را د بره شو چې ولسونه له سياستوالو هوبښيار دي.

سره له دې چې هغه مهال د جشن د لگښتونو يوه برخه د نندارتونو او کورنيو مصنوعاتو او توليداتو له پلور او د څارندويانو «زمرکو» له مرستو را ټولولو برابرېدله، خو بيا هم حکومت جشن ته ځانگړې کړې بودجه او پام له اړو هېوادوالو سره د مرستو پکېچ ته ور ټول کړ. پدې توگه په سرکاري کچه د ۱۳۵۰ لمريز کال د استقلال جشن د نمانځې

مراسم تر سره نشول. د استقلال د سلمې کاليزې رښتينې نمانځنه دا ده چې له وړاندې د جشن سيمه له غاصبانو او مافيا څخه ژغورل شوې وای او دغسې سترې نمانځې خپل وړ چاپېريال يا بستر موندلی وای. د استقلال او ازادۍ نمانځه دا ده چې خلکو ته امنيت، سوکالي، خوندیتوب، کار، درې وخته ډوډۍ او د ژوند لومړنۍ اسانتياوې او اړتياوې برابرې کړای شي.

موږ غواړو او دا مو هيله ده چې د استقلال سلمه کاليزه به درنو او پرتمينو مراسمو ونمانځل شي، خو لکه وړاندې مو چې ياده کړه لومړی ښايي د جشن سيمه او هورې د وزارتونو او دولتي ارگانونو دولتي ملکيتونه له زورواکيو او غاصبانو ژغورل شوي وای. دغه غصب چې يوه برخه يې همدغه زورواکيو او سرکار ته نژدې غټانو په څو تنگو د اتيا سلو کالو په وده په ټپکه اخیستو د جشن سيمې بڼه، هيئت، هويت او ماهيت مسخه کړی دی.

د جشن پر سيمه سربېره پغمان کې د امانې دورې ملکيتونه، دولتي پارکونه، هوټلونه، اوه عامه ښونه قوماندانانو او زورواکيو په يوه بله بڼه او پلمه لاندې کړي چې د سلمې کاليزې له نمانځنې دمخه ښايي دغه غصب پای موندلی وای. ارزښتونه بايد سياست ته استخدام نشي، ديني او ملي معتقدات ښايي د کمپاين پښو ته ټيټ نکړای شي، څرنگه چې دين له سياست لور او سپېڅلی دی، دغسې ملي ارزښتونه هم بايد د واک سيالۍ او د اقتدار منډه نه وای گرځيدلۍ.

وما علینا الا البلاغ

د افغاني ملکي، ثريا له نظره د ښځو مقام

ژباړه: علم گل سحر

دا د ملکي ثريا، د هغې مرکې متن دی چې ۸۲ کله د مخه يې له يوې فرانسوې ورځپاڼې سره کړې وه. اعليحضرت غازي امان الله خان د ۱۳۰۶ ل کال، د ليندۍ له سلمې څخه د ۱۳۰۷ ل کال، د چنگاښ تر لسمې نېټې پورې ځينو اروپايي، اسيايي او افريقايي هېوادونو په يوه اووه مياشتني اوږد سفر ولاړ. سره له دې چې دا سفر د نړۍ پر مختلليو هېوادونو ته شوی و، خو د سفر په ټوله موده کې غازي امان الله او هم ملکي ثريا خپل نيم مخ په نازک ټيکري پټ کړی و او په

ټولو مېلمستياوو او غونډو کې يې خپل افغاني پرنۍ ايسته نه کړ. کله چې غازي امان الله له انگلستان څخه فرانسې ته ورسېد د «هوهنلو» د ورځپاڼې خبريال له ملکي ثريا څخه د لنډې مرکې هيله وکړه. دغه ورځپاڼه په پاريس کې خپرېدله چې ديني او مذهبي معلومات به يې خپرول. ملکي هريا دغه مرکه په خلاصه ټنډه او خوښۍ ومنله او په شلو دقيقو کې يې د خبريال پوښتنو ته ځوابونه وويل. په مرکه کې يوې ترکۍ مېرمنې په فرانسوي ژبه د ژباړې چارې پر غاړه لرلې. د دغې مرکې متن هغه وخت له کوتې څخه په خپرېدنکي اخبار، جيل المتين کې خپور شو. دا دی موږ يو ځل بيا د دغې مرکې پښتو ژباړه خپروو، و به وينو چې افغاني ملکي ثريا اتيا کاله د مخه د ښځو د ژوند په باب څه ډول نظر درلود.

په مينه پوښتنه: عليا حضرت ملکي! ايا ستاسې له نظره، په اسلام کې د ښځو حقوق خوندي دي، که نه؟

ځواب: زه بېخي ډاډه یمو چې په اسلام کې د ښځو حقونه خوندي دي، د لوېديځې نړۍ پوهان مستشرقين او متخصصين ښه پوهېږي چې د اسلام لور حکمونه د اخلاقي روزنې په برخه کې ډېر گټور ټکي لري، دا چې تر اوسه پورې په پوره ډول تعليم او تطبيق شوی





نه دی، بېله خبره ده. د لوېديځ خلک فکر کوي چې گني اسلام د ښځو پر حقوقو تېری کړی دی، په داسې حال کې چې دا خبره بېخي بې بنسټه ده، هر هغه چا چې د ديني او مذهبي علومو په برخه کې لږې څېړنې هم کړي وي، په دې مسئله پوهېږي. په هغه کچه چې د اسلام ځلانده لمر د ښځو نړۍ روښانه کړې ده. بل هېڅ دين او مذهب رڼا يې نه ده وربښلې، له يوه يا دوو حکومتونو پرته چې هغه هم د چاپېريال غوښتنه ده، نور په ټولو چارو کې ښځې له نارينه وو سره مساوي حقوق لري. هغه شخصي او اخلاقي روزنه چې په لوېديځ کې ښځو تر لاسه کړي ده، د هغو ی له مذهبي چارو سره هېڅ اړیکې نه لري، يوازې د ښځو غوښتنه ده چې دوی يې له تمدن څخه برخمنې کړي دي. که له ديني او مذهبي نظره څېړنې وشي، ښکاره ده چې په اسلام کې ښځې د نورو ادیانو او مذاهبو په پرتله له هره لحاظه ازادي لري او حقونه درلودونکي بولي، اسلام دی او بس. دا اسلام دی چې ښځو ته يې په سياسي او اقتصادي ژوند کې ونډه ورکړې ده. ۱۳۴۶ کاله پخوا ښځو ته د بيعت په مسایلو کې چې اوس ټولټاکنې او د ټولو رایې اخیستل بلل کېږي، ښځو ته برخه ورکړل شوې وه، په داسې حال کې چې اروپایان اوس غواړي، ښځو ته د ټاکنې او رایې ورکولو حق ورکړي. له دومره زیات پرمختګ سره، سره تر اوسه ډېر اروپايي هېوادونه د ښځو دغه حق ته غاړه نه ده ايښې. البته دا ویلاى شو چې د سمې او پوره زده کړې نشتوالی او د ځينو نيمچه ديني عالمانو کړو وړو د اسلامي نړۍ ښځې له خپلو حقوقو ليرې ساتلي دي او د نورو دينونو علماء هم دغه ليريوالی د خپلې بې خبرۍ په وجه د اسلام له احکامو سره په تړاو کې بولي. زه په دې سفر کې پوره شوم چې د لوېديځې نړۍ ښځې د اسلام له گټورو حکمونو څخه بې برخې پاته شوي دي، نو ځکه ما امر وکړ چې د اسلام او ښځو په نوم کتاب خپور شى چې دغه د بې خبرۍ ستونزه له منځه ولاړه او د لوېديځې نړۍ ښځې د اسلام له گټورو ارشاداتو څخه خبر شي. البته په دغه لنډه مرکه کې چې تاسې يې له ما سره کوئ، دغه نيکړتيا نه شي ليرې کېداى. پوښتنه: عليا حضرت! د پرني او حجاب په اړه څه نظر لرئ؟ ځواب: داسې ډېر دودونه او رواجونه شته چې د وخت په

تېرېدو سره د دين او مذهب برخه گڼل شوې ده، ديني او مذهبي عالمانو هم د ديني اصولو په څېر د هغوى د پر ځاى کولو ټينگار کړى دى چې دا ډول حکمونه په نورو مذهبونو کې هم شته. له دې څخه يوه هم په اسلام کې د حجاب مسئله ده چې دغه مسئله هم د دود او دستور له جملې څه گڼل کېږي. هغه څوک چې د اسلام له احکامو څخه بې خبره دي، دا مسئله د اسلامي محکمې يو حکم بولي. مگر هغه کليمه چې په اسلام کې د ستر او احجاب په باره کې ورته اشاره شوې ده، د تهذيب او اخلاقو له مخې ده، نه د تهديد او تحريم لپاره، بلکې دا قراني مقدس حکم د نارينه او ښځې تر منځ گډ حکم دى، يانې د ښځو لپاره له مخ، لاسونو او پښو پرته ټول بدن ستر دى او د نارينه وو لپاره هم شرعي حد ټاکل شوى دى چې له نوم څخه تر زنګنو پورې سرټ دى. نو ویلاى شو چې د ښځې او نارينه لپاره د ستر حدود هغه حدود دي چې د لمانځه او د کعبې شريفې د طواف پر وخت ټاکل شوي دي. د ستر او پردې مسئله يوازې په اسلام پورې اړه نلري. بلکې د نورو ادیانو په الهامي کتابونو کې ټاکلي حدود لري. که موږ وگورو دا اوسنۍ پرده او د ستر مسئله د اسلام له لومړنيو حکمونو سره په بشپړ ډول توپير لري، لکه د مخه چې وويل شول، د يوې عنعنې او رواج شکل يې خپل کړى دى. د اسلام په لومړنيو پېړيو کې ښځې او نارينه يو ځاى د جگړې ډگر ته تلل او د ټپيانو پر ټپونو به يې پټۍ ايښودلې. دا چې اوس عيسوي ښځې دا ډول روغتيايي خدمتونه سر ته رسوي، هغوى هم له اسلام څخه زده کړي دي، ځکه چې په تاريخ کې نه ليدل کېږي چې اسلام د مخه دې ښځو د جگړو په ډگر کې داسې دندې سر ته رسولې وي. په دې ډول به په لښکر کې ښځو نارينه دې ته هڅول او د ټپښتې او ناکامۍ په وخت کې به يې هغو ته پېغورونه ورکول چې دا ټولې داسې دندې دي چې له اوسنۍ پردې او ستر سره ډېر توپير لري. سربېره پر دې د حضرت محمد «ص» مېرمن، بي بي عايشه «رض» او د پيغمبر «ص» لور، حضرت بي بي فاطمه «رض» هغه روزل شوې او عالمې ښځې وې چې ډېر حديثونه او روايتونه ځنې را نقل شوي دي. هغه وخت ښځې تل له نارينه وو سره په چارو بوختې وې، په غونډو، د جومات په لمونځونو، د اختر د لمانځه په مراسمو، د حج په مراسمو، د رئيس او خليفه د ټاکلو، غزاوو ته د تلو او رای اخیستلو په وخت کې ښځې له نارينه وو سره يو ځاى وې. نو داسې څرگندېږي چې ستر او پرده د هماغو شرعي حدودو تابع ده، نه دا اوسنۍ عنعنې او دستور چې په ځينو مسلمانانو کې رواجي شکل پيدا

کړى دى. پوښتنه: آيا ویلاى شئ چې پروني او رواجي ستر په اسلام کې له کومه ځايه او څه وخت باب شو؟ ځواب: تر هغه ځايه چې په تاريخونو کې څرگنده ده، تر اسلام د مخه ستر، د ټولنې په لور و طبقو کې رواج و او هغه يې د شان او شوکت يوه نښه بلله. له څلور گونو انجيلونو څه څرگندېږي چې د ابراهيم خيل الله «ع» پhec وخت کې هم ستر رواج درلود. د مصر د قرونانو او د ايران د پاچاهانو په وخت کې داسې خلک هم وو چې له عامو خلکو څه د ځانونو د بېلولو، شان او شوکت د ساتلو لپاره يې له پگړۍ او څادرونو څخه کار اخيست. کله چې يې دويم خليفه حضرت عمر فاروق «رض» ته د عجمو جنگي اسيران راوستل، نو د ايزدگر له دوو لوڼو، شېربانو او د هغې له خور څخه پرته نورو ښځو پروني نه درلودل، ځکه چې د ايزدگر لوڼې د لوړې طبقې ښځې وې او په دې ډول پېخپل شان او شوکت ساته. د چين او جاپان مکلو، ددې تر څنګ چې ځانونه يې د اسمان د لمر لوڼې بللې، ټول ژوند په پروني او ستر کې تېر کړ. په اسلام کې د اوسني ستر رواج د بني عباس د خليفه گانو د واکمنۍ په وخت کې منځته راغلې ده. هغو په خپل دربار کې د عجمو دودونه او د ستورونه د اسلام له شرعې ستر سره گډ کړل. په داسې حال کې چې د دوی له واکمنۍ سره جوخت په هماغه وخت کې اموي خليفه گانو په اندلس او قرطبه کې يوازې شرعي ستر درلود او ښځو هم په لوړو مدرسو او ښوونځيو کې زده کړې کولې او تر اوسه هم د غرو په هېوادونو، غربي نړۍ او ان په ټولو غربي هېوادونو کې د شرعي ستر هماغه حدود ساتل کېږي. که چېرې ستر واجب وي، پرېښودل يې بايد حرام او ترک کوونکي ته يې بايد جزا ورکړل شي په داسې حال کې چې د نړۍ زياتره مسلمانان (د بشپړه ستر په مانا) ستر نه لري. د اسلام له پيل څخه تر اوسه پورې نه ليدل شوي او نه اورېدل شوي دي چې يوه ښځه دې د حجاب ليرې کولو له امله د جزا او عذاب وړ گرځېدلې وي او دا هم نه ده ليدل شوي چې د حضرت محمد «ص» خلافای رااشدينو او يا اوسنيو واکمنانو پورې يوه پاچا، يا خليفه دا خپله دنده گرځولط وي چې کليو او بانډو ته ولاړ شي او د خلکو د اوسېدنې په سيمو کې دې د ټيټې طبقې ښځې د ستر په ساتنه مجبورې کړي. په اوسني وخت کې ستر يوازې په ښارونو او هغه هم په لوړو او اشرافو طبقو کې رواج لري او په تبعيض او تخصيص د ځان لپاره ساتي، ځکه نو هېڅ وخت د نوکرو او خدمتگارو ښځو څخه د ستر غوښتنه نه کوي او پر خپلې بې ايمانۍ سترگې پټوي.

په اسلام کې بايد د ستر مسئله د نورو خواوو په نظر کې نيولو سره وڅېړل شي او هغه دا چې ايا له لوېديځوالو څخه د ختيځوالو تقليد ته په پام سره چې په چټکۍ سره روان دی، ممکنه ده، د ستر اوسنی رواج په ختيځ کې پاتې شي؟ په داسې حال کې چې له لوېديځې نړۍ څخه د ختيځوالو تقليد دومره چټک دی چې په لږه موده کې به د هغوى له ټولو رواجونو او جامو څخه تقليد وشي. د ستر په باب بله موضوع دا ده چې ايا اوسنی رواجي ستر د مسلمانانو او په ځانگړي ډول د ختيځې نړۍ د وروسته پاته والي لامل نه گرځي؟ په دې کې شک نشته چې اوسنی رواجي ستر د ښځو د لوړو زده کړو خنډ دی او د بشري ټولنې دغه نيمه برخه له تمدن او پرمختګ څخه پاتې کېږي. په دې منظور ختيځوالو نيت کړى دى چې له بېکارۍ او فلج کېدو څخه د بدن، د دغې نيمايي برخې د ژغورولو لپاره رواجي عادت پرېږدي. بې له شکه چې ښځې نه يوازې د قوم او ټولنې په پرمختګ کې برخه لري، بلکې د دغه پرمختګ بنسټ جوړوي. نو که د يوه ملت او ټولنې ښځې له لوړو زده کړو او د ورځې له مروجو علومو څخه بې برخې وي، څنګه کېداى شي چې هغه ټولنه او قوم له نورو ټولنو سره سيالي وکړي چې وايي د ښځو له دغه ستر سره، سره دې د هغوى پوهه هم لوړه شي. د لنډ او محدود نظر خاوندانو فکر يوازې تر ليکلو او لوستلو پورې رسېږي. په داسې حال کې تجربه او ټولنيزه روزنه د لوړې پوهې او د پوهنځيو د لوستلو په نتيجه کې په لاس راځي. بايد ووايم چې د داسې پوهې او تجربې تر لاسه کول او په ټولنيزو چارو کې گډون کول له رواجي پردې سره ممکن نه دی. که ختيځوال غواړي، له لوېديځوالو سره سيالي او رقابت وکړي، نو له نامطلوبو دودونو څخه دې ځان وژغوري، په خپله دې کار وکړي او له هغوى څخه دې تقليد نه کوي، يانې اوسني رواجونه، ستر او پرده دې ايسته کړي او هماغه شرعي ستر چې د لوى خداى او رسول اکرم حکم دی، پر ځاى کړي. له مخ، پښو او لاسونو پر ته دى ټول وجود پټ ساتي او خپل ملي شعارې دې د مذهب له اصولو سره يو ځاى کړي چې په دې توګه هم له اوسني پرمختګ څخه بې برخې نه شي او هم د ستر له خلاف د لوېديځ تقليد به د ختيځې ټولنې د پرمختګ ستنې ډېرې ژر وړانې او له منځه يوسي. زه د دغه سفر پاى ډېر روښانه گورم او ویلاى شم چې په اروپايي ټولنه کې د اسلام په نوم نه، بلکې په نورو ډولونو به د اسلام اصول ډېر دودونه او رواجونه ځاى ونيسي او اروپايان به د خپل ژوند د تمدن لپاره له هغو څخه ګټه واخلي.



حزب شیواہ

هېواد كوند د خلكو د غوښتنو پر بنسټ د يوټيز عدالت، د ولسوالو لږ مېنځ
د سياسي واك او ملي پوځي ځواك له وېش، د ډېمي او ملي ارزښتونو ساتنه،
ملي پياوړتيا، خپلگټې پياوړتيا، ملي ژبه او ملي خلكيت له اړخه وو.

د هېواد گوند د موجودیت اعلان غونډه د روان (۱۳۹۸هـ ل) د زمري (اسد) میاشتې په درېیمه نیټه تر سره شوه.



Email: hewad.party1397@gmail.com Mob: 0766479300/ 0780295300 Fb: Hewad Political Party هيواد گوند



Internet Services Through Fiber Optic



Wireless Communication Solutions



Wired and Wireless Backbone Solutions

Data Center Engineering
and Design

IT Infrastructure
Solutions



Security



Storage Solutions

[illegible]

Software Solutions and



Web-based Information Solutions



House No. 153, Mayans Street on Sherpur Main Road, Kabul, Afghanistan
+93 100 22 23 25 - 4 | info@e-global.com | www.e-global.com | e-global.com

مبارک شہ
خیلو اکی مو

ORZALA NATURALS اورغلاطبع

افغانی، طبیعی، گیاهی



Between Street 1 & 2, Infront Main Road, Kabil, Alghazlatah
Kart-a-4, Next to Aljama Higher Education Institute | 0799143112

[illegible]

بختورہ شاہ
سلمہ کلپڑہ مو
ہ خیلوکی

اوربند ستاسي د ټاکنيزو کمپاینونو تبلیغات په وړ بیه خپروي

د خپلواکۍ
سلمه کاليزه مو
بختوره شه!



لبنان
١٩٢٨ هـ

Get more e-books from www.ketabton.com
Ketabton.com: The Digital Library